

## தேசிய பெருந்தோட்ட முகாமைத்துவ நிறுவகம் - 2015

தேசிய பெருந்தோட்ட முகாமைத்துவ நிறுவகத்தின் 2015 திசெம்பர் 31 இல் உள்ளவாறான நிதிநிலைமைக் கூற்று மற்றும் அத்தினத்தில் முடிவுற்ற ஆண்டிற்கான நிதிச் செயலாற்றல் கூற்று உரிமை மூலதனத்தில் மாற்றங்கள் கூற்று, காசுப்பாய்ச்சல் கூற்று மற்றும் முக்கிய கணக்கீட்டுக் கொள்கைகளினதும் ஏனைய விளக்கமளிக்கும் தகவல்களினதும் பொழிப்புக்களை உள்ளடக்கிய 2015 திசெம்பர் 31 இல் முடிவுற்ற ஆண்டிற்கான நிதிக்கூற்றுக்கள் 1971 ஆம் ஆண்டின் 38 ஆம் இலக்க நிதி அதிகாரச்சட்டத்தின் 13(1) ஆம் பிரிவு மற்றும் 1981 இன் 76 ஆம் இலக்க, 1987 இன் 05 ஆம் இலக்க மற்றும் 2003 இன் 38 ஆம் இலக்க அதிகாரச்சட்டத்தின் மூலம் திருத்தஞ் செய்யப்பட்ட 1979 இன் 45 ஆம் இலக்க தேசிய பெருந்தோட்ட முகாமைத்துவ அதிகாரச்சட்டத்தின் 23 ஆம் பிரிவு என்பவற்றுடன் சேர்த்து வாசிக்கப்படும் இலங்கை சனநாயக சோசலிசக் குடியரசு அரசியலமைப்பின் 154(1) ஆம் உறுப்புரையிலுள்ள ஏற்பாடுகளின் பிரகாரம் எனது பணிப்பின் கீழ் கணக்காய்வு செய்யப்பட்டன. நிதி அதிகாரச்சட்டத்தின் 14(2)(சீ) பிரிவின் பிரகாரம் நிறுவகத்தின் ஆண்டறிக்கையுடன் பிரசுரிக்கப்பட வேண்டுமென நான் கருதும் எனது கருத்துரைகளும் அவதானிப்புரைகளும் இவ்வறிக்கையில் காணப்படுகின்றன.

### 1.2 நிதிக்கூற்றுக்களுக்கான முகாமைத்துவத்தின் பொறுப்பு

இந் நிதிக்கூற்றுக்களை இலங்கை பொதுத்துறை கணக்கீட்டு நியமங்களுக்கு இணங்கத் தயாரித்து நியாயமாகச் சமர்ப்பித்தல் மற்றும் மோசடி அல்லது தவறுகளின் காரணமாக ஏற்படக்கூடிய பொருண்மையான பிறழ் கூற்றுக்களிலிருந்து விடுபட்ட நிதிக்கூற்றுக்களைத் தயாரிப்பதற்கு அவசியமானதென முகாமைத்துவம் நிர்ணயிக்கின்ற அத்தகைய உள்ளகக் கட்டுப்பாடுகள் என்பவற்றிற்கு முகாமைத்துவம் பொறுப்பாக உள்ளது.

### 1.3 கணக்காய்வாளரின் பொறுப்பு

எனது கணக்காய்வின் அடிப்படையில் நிதிக்கூற்றுக்களின் மீது அபிப்பிராயம் தெரிவிப்பது எனது பொறுப்பாகும். அதியுயர் கணக்காய்வு நிறுவனங்களின் சர்வதேச நியமங்களுக்கு ஒத்ததாக (ஐஎஸ்எஸ்ஏஐ 1000-1810) இலங்கை கணக்காய்வு நியமங்களுக்கு இணங்க எனது கணக்காய்வின் நான் மேற்கொண்டேன். ஒழுக்க நெறி வேண்டுதல்களுடன் நான் இணங்கி நடப்பதனையும் நிதிக்கூற்றுக்கள் பொருண்மையான பிறழ் கூற்றுக்கள் அற்றவையா என்பதற்கான நியாயமான உறுதிப்பாட்டைப் பெற்றுக்கொள்வதற்கு கணக்காய்வு திட்டமிட்டு மேற்கொள்ளப்படுவதனையும் இந்நியமங்கள் வேண்டுகின்றன.

நிதிக்கூற்றுக்களிலுள்ள தொகைகளினையும் வெளிப்படுத்தல்களையும் பற்றிய கணக்காய்வுச் சான்றுகளைப் பெற்றுக்கொள்வதற்கான செயற்பாட்டு நடைமுறைகளில் கணக்காய்வு ஈடுபடுகின்றது. மோசடி அல்லது தவறுகளின் காரணமாக நிதிக்கூற்றுக்களின் பொருண்மையான பிறழ் கூற்று ஆபத்தின் மதிப்பீட்டினை உள்ளடக்கும் கணக்காய்வாளரின் தீர்மானம் மீது தெரிவு செய்யப்பட்ட நடைமுறைகள் தங்கியுள்ளது. அந்த ஆபத்தினை மதிப்பீடு செய்கையில் சந்தர்ப்பத்திற்குப் பொருத்தமான கணக்காய்வு நடைமுறைகளை வடிவமைக்கும் வகையில் நிறுவகத்தின் நிதிக்கூற்றுக்களைத் தயாரித்தல் மற்றும் நியாயமாகச் சமர்ப்பித்தலுக்குரிய உள்ளகக் கட்டுப்பாடுகளை கணக்காய்வாளர் கருத்தில் கொள்கின்றாரேயன்றி நிறுவகத்தின் உள்ளகக் கட்டுப்பாடுகளின் வினைத்திறனின் மீது அபிப்பிராயம் தெரிவிக்கும் நோக்கத்திற்காக கருத்தில் கொள்ளவில்லை. முகாமைத்துவத்தினால் பயன்படுத்திய கணக்கீட்டுக் கொள்கைகளின் பொருத்தமான தன்மையினையும் முகாமைத்துவத்தால் மேற்கொண்ட கணக்கீட்டு மதிப்பீடுகளின் நியாயத் தன்மையினையும் மதிப்பாய்வு செய்தல் அத்துடன் நிதிக்கூற்றுக்களின் ஒட்டுமொத்த சமர்ப்பித்தலினை மதிப்பாய்வு செய்தல் என்பவற்றினையும் கணக்காய்வு உள்ளடக்கியுள்ளது. 1971 இன் 38 ஆம் இலக்க நிதி அதிகாரச்சட்டத்தின் 13 ஆம் பிரிவின் (3) ஆம் மற்றும் (4) ஆம் உபபிரிவுகள் கணக்காய்வின் நோக்கெல்லையையும் பரப்பையும் நிர்ணயிப்பதற்கான தற்றுணிவு அதிகாரத்தினை கணக்காய்வாளர் தலைமை அதிபதிக்கு வழங்குகின்றன.

எனது கணக்காய்வு அபிப்பிராயத்திற்கான அடிப்படையினை வழங்குவதற்கு போதியளவும் பொருத்தமானதுமான கணக்காய்வுச் சான்றுகளை நான் பெற்றுக்கொண்டுள்ளேன் என நான் நம்புகிறேன்.

## 2. நிதிக்கூற்றுக்கள்

### 2.1 அபிப்பிராயம்

தேசிய பெருந்தோட்ட முகாமைத்துவ நிறுவகத்தின் 2015 திசெம்பர் 31 இல் உள்ளவாறான நிதி நிலைமையினையும் அத்திகதியில் முடிவடைந்த ஆண்டிற்கான அதனது நிதிசார் செயலாற்றலினையும் காசுப்பாய்ச்சலினையும் இலங்கை பொதுத்துறை கணக்கீட்டு நியமங்களுக்கு இணங்க நிதிக்கூற்றுக்கள் உண்மையாகவும் நியாயமாகவும் தருகின்றன என்பது எனது அபிப்பிராயமாகும்.

### 2.2 நிதிக்கூற்றுக்கள் மீதான கருத்துரைகள்

#### 2.2.1 பெற வேண்டிய மற்றும் கொடுப்பனவு செய்ய வேண்டிய கணக்குகள்

பின்வரும் அவதானிப்புகள் மேற்கொள்ளப்படுகின்றன.

(அ) மீளாய்வாண்டின் திசெம்பர் 31 இல் உள்ளவாறான 19 கடன்பட்டோரிடமிருந்து பெற வேண்டிய ரூபா 5,913,020 தொகையில் ஓராண்டிற்கு மேலாக நிலுவையாக இருந்த பெறுமதி ரூபா 345,486 ஆகும்.

(ஆ) மீளாய்வாண்டின் திசெம்பர் 31 இல் உள்ளவாறு 11 கடன் கொடுத்தோருக்கு நிறுவகம் ரூபா 10,793,165 கொடுப்பனவு செய்ய வேண்டியிருந்ததுடன் அதில் இரண்டு ஆண்டுகளுக்கு மேலான கடன் மீதிகளின் பெறுமதி ரூபா 4,931,400 ஆகும்.

### 2.3 சட்டங்கள், விதிகள், பிரமாணங்கள் மற்றும் முகாமைத்துவத் தீர்மானங்களுடன் இணங்காமை

பின்வரும் சட்டங்கள், விதிகள், பிரமாணங்கள் மற்றும் முகாமைத்துவத் தீர்மானங்களுடன் இணங்காமை அவதானிக்கப்பட்டன.

சட்டங்கள், விதிகள், பிரமாணங்கள்  
ஆகியவற்றுடனான தொடர்பு

இணங்காமை

(அ) 1971 இன் 38 ஆம் இலக்க நிதி அதிகாரச்சட்டத்தின் 11 ஆம் பிரிவு மற்றும் 2003 ஜூன் 02 ஆந் திகதிய பீஈஐ 12 ஆம் இலக்க பொது முயற்சிகள் சுற்றறிக்கை என்பன

8.2.2 ஆம் பிரிவு

நிதி அமைச்சரினதும் தொடர்புடைய அமைச்சரினதும் அங்கீகாரமின்றி ரூபா 12,566,077 கூட்டுத்தொகை கால வைப்புக்களில் முதலீடு செய்யப்பட்டிருந்தது.

(ஆ) 2006 இன் கொள்வனவு வழிகாட்டிக் கோவையின் 5.4.12 ஆம் பந்தி

பெறுமதி சேர் வரி உள்ளடக்கப்படுமாறு கொடுப்பனவின் பின்னர் அடுத்து வரும் மாதத்தின் 15 ஆந் திகதி அல்லது அதற்கு முன்னர் கொடுப்பனவு விபரம் கணக்காய்வாளர் தலைமை அதிபதிக்கு அனுப்பி வைக்கப்பட்டிருக்கவில்லை.

(இ) 2003 ஜூன் 02 ஆந் திகதிய பீஈஐ/12 ஆம் இலக்கப் பொது முயற்சிகள் சுற்றறிக்கையின் 9.12 ஆம் பந்தி

நலனோம்பல் நிகழ்ச்சித் திட்டத்தை அமுல்படுத்துவதற்கு முன்னர் பொதுத் திறைசேரியின் அங்கீகாரம் பெறப்பட

### 3. நிதிசார் மீளாய்வு

#### 3.1 நிதிசார் விளைவுகள்

சமர்ப்பிக்கப்பட்ட நிதிக்கூற்றுக்களின் பிரகாரம், மீளாய்வாண்டிற்கான செயற்பாட்டுப் பெறுபேறுகள் ரூபா 632,438 மிகை ஆகும். அதற்கெதிரான முன்னைய ஆண்டின் பற்றாக்குறை ரூபா 1,833,579 ஆகையால் முன்னைய ஆண்டுடன் ஒப்பிடுகையில் மீளாய்வாண்டினது நிதிசார் விளைவுகளில் ரூபா 2,466,017 அதிகரிப்பு ஏற்பட்டது. ஊழியர்களது ஊதியம் ரூபா 11,454,650 அதிகரித்தபோதும், பயிற்சியளித்தல் வருமானத்தில் ரூபா 7,972,853 இனாலும், அரசாங்கத்தின் மீண்டுவரும் செலவினத்திற்கான மானியம் ரூபா 3,710,000 இனாலும், பிற்போட்ட மூலதனச் செலவின மானியம் ரூபா 2,235,102 இனாலும் அதிகரிப்பு ஏற்பட்டமை மேற்படி அபிவிருத்திக்கான முக்கிய காரணிகளாகும்.

மீளாய்வாண்டினதும் முன்னைய 04 ஆண்டுகளினதும் நிதிசார் விளைவுகளைப் பகுப்பாய்வு செய்கையில் 2011, 2012, 2014 ஆம் ஆண்டுகளில் பணப் பற்றாக்குறை நிலவியபோதும், 2013 மற்றும் 2015 ஆம் ஆண்டுகளில் நிதிசார் விளைவுகளில் மிகை ஏற்பட்டிருந்தது. ஊழியர்களது ஊதியம் மற்றும் நடைமுறை அல்லாச் சொத்துக்களுக்குத் தேய்மானம் மேற்கொள்ளப்படுகையில் 2011 ஆம் ஆண்டு முதல் மீளாய்வாண்டு வரையிலும் பங்களிப்பு நேர்ப் பெறுமதியைக் கொண்டிருந்ததன், 2013 வரை தொடர்ச்சியாக அது அபிவிருத்தி அடைந்திருந்தது. ஆயினும், 2014 ஆம் ஆண்டில் அது சிறிதளவு நலிவடைந்து மீண்டும் 2014 ஆம் ஆண்டுடன் ஒப்பிடுகையில் மீளாய்வாண்டின்போது 35 சதவீத அதிகரிப்புக்குள்ளாகியது.

#### 3.2 நிறுவனத்திற்கு எதிராக ஆரம்பிக்கப்பட்டுள்ள சட்டபூர்வ நிகழ்வுகள்

போலியான கல்விச் சான்றிதழைச் சமர்ப்பித்தன் மூலம் சேவை விலகலுக்கு உள்ளான ஊழியர் ஒருவர் மோசடி ஆவணம் தயாரித்தமைக்காக நீதிமன்றத்தால் குற்றவாளியாகக் கண்டுபிடிக்கப்பட்டிருந்தார். எவ்வாறாயினும், அவ்வழியர் இழப்பீடு கோரி நிறுவனத்திற்கெதிராகத் தொழில் நீதிமன்றத்தில் வழக்குத் தொடரலாம் எனும் அடிப்படையில் நிறுவனம் ரூபா 3,765,757 ஐ எதிர்பாரா பொறுப்பாக நிதி ஏற்பாடு செய்திருந்தது.

### 4. செயற்பாட்டு மீளாய்வு

#### 4.1 செயலாற்றல்

1979 இன் 45 ஆம் இலக்க பெருந்தோட்ட முகாமைத்துவ அதிகாரச் சட்டத்தின் பிரகாரம் நிறுவனத்தின் பிரதான நோக்கங்கள் வருமாறு.

- பெருந்தோட்டத் துறையின் சகல வகையான சேவையாளர்களுக்கும் நிறுவனத்தாலோ அல்லது இலங்கையிலோ அல்லது வெளிநாடுகளிலோ உள்ள ஏனைய நிறுவனங்கள் சம்பந்தமாகப் பெருந்தோட்ட முகாமைத்துவத்தில் பயிற்சிக்கான வசதிகளையும் பயிற்சிகளையும் பெறுவதற்கான கற்கை நெறிகளை வழங்குதல்.
- சேவையில் ஈடுபட்டுள்ளோருக்கு பெருந்தோட்ட முகாமைத்துவம் தொடர்பான நெறியாள்கை மாநாடுகளையும் தரம் தொடர்பான கற்கை நெறிகளையும் ஒழுங்குபடுத்தல்.
- அரசு துறையிலும் தனியார் துறையிலும் பெருந்தோட்டத் துறையில் உள்ள ஊழியர்களுக்கு பெருந்தோட்ட முகாமைத்துவத்தில் பயிற்சி அளித்தல்

- தேயிலை ஆராய்ச்சி நிறுவகம், இறப்பர் ஆராய்ச்சி நிறுவகம், தென்னை ஆராய்ச்சி நிறுவகம் மற்றும் அவ்வகையான ஏனைய நிறுவனங்கள் சம்பந்தமாக டிப்ளோமா கற்கை நெறிகளை ஒழுங்கு செய்து உரிய சந்தர்ப்பத்தில் டிப்ளோமா வழங்குதல்.
- பெருந்தோட்ட முகாமைத்துவம் மற்றும் அபிவிருத்தி சம்பந்தமான மாநாடு மற்றும் பணித் தொடர்களை ஒழுங்குபடுத்தலும் நடாத்தலும், சஞ்சிகைகளை அச்சிடலும் மற்றும்
- ஏனைய சமமான நிறுவகங்களிலிருந்து இதுவரை ஏற்பாடுகள் செய்யப்பட்டிராத பெருந்தோட்ட முகாமைத்துவம் மற்றும் தொழிலாளர் உறவுகளுக்கான துறைகளில் ஆராய்ச்சிகளை நடாத்துதல்.

#### 4.2 முகாமைத்துவச் செயற்பாடுகள்

பின்வரும் அவதானிப்புகள் மேற்கொள்ளப்படுகின்றன.

- (அ) 2005 ஆம் ஆண்டில் ஆரம்பிக்கப்பட்ட கலைமானி (பெருந்தோட்ட முகாமைத்துவம்) வெளிவாரிப் பட்டப்படிப்புக் கற்கை நெறி சம்பந்தமாக நிறுவகம் மற்றும் இலங்கை வயம்ப பல்கலைக்கழகம் என்பவற்றுக்கிடையே புரிந்துணர்வு ஒப்பந்தம் ஒன்று கைச்சாத்திட்டிருக்கவில்லை. தற்போது இப் பட்டப்படிப்புக் கற்கை நெறி பல்கலைக்கழகத்தால் நடாத்தப்படுவதுடன் பட்டப்படிப்பிற்கான சான்றிதழில் பெருந்தோட்ட முகாமைத்துவ நிறுவகத்தின் பெயர் அதற்கெனப் பயன்படுத்தப்படுகின்றது. அதற்கமைய, இப்பட்டப்படிப்புக் கற்கை நெறி தொடர்பாக உடன்படிக்கை ஒன்றில்லாமையால் நிறுவகம் வருமானம் எதனையும் பெற முடியாதுள்ளது.
- (ஆ) நிறுவகம் தற்போது நடாத்தும் கல்வி மற்றும் தொழில்சார் கற்கை நெறிகள், தொழில்நுட்ப மற்றும் முகாமைத்துவ அபிவிருத்தி நிகழ்ச்சித் திட்டங்கள், திறமை அபிவிருத்தி நிகழ்ச்சித் திட்டங்கள், மன்றக் கற்கை நெறிகள் ஆகியவற்றிற்கு தொழிற்சார் தகைமைச் (NVQ) சான்றிதழை வழங்காமையால் அதில் பங்குபற்றுவோர் பெறும் சான்றிதழின் பெறுமதி குறைந்திருந்தது.
- (இ) தேசிய பெருந்தோட்ட முகாமைத்துவ நிறுவகத்திற்குரிய ரூபா 55,000,0000 மதிப்பீட்டுப் பெறுமதியுடை 04 ஏக்கர், 03 றூட், 05.90 பேர்ச் காணி 2014 திசம்பர் 15 ஆந் திகதியன்று இலங்கை இராணுவத்திடம் ஒப்படைக்கப்பட்டிருந்தபோதும், 2016 ஜூன் வரையும் அதற்கான பணம் எதனையும் அறவிட்டிருக்கவில்லை.

#### 4.3 இனங்காணப்பட்ட இழப்புகள்

தேவையைச் சரிவர ஆராயாது கொள்வனவுகளை மேற்கொண்டமையால் ரூபா 229,840 பெறுமதியான 104 லீட்டர் Exterior Water Based Lacquer காலாவதியாகியிருந்தது.

#### 4.4 பதவியணியினர் நிர்வாகம்

பின்வரும் அவதானிப்புகள் மேற்கொள்ளப்படுகின்றன.

- (அ) 2014 ஆம் ஆண்டில் நேர்முகப் பரீட்சையின் அடிப்படையில் விண்ணப்பதாரர் ஒருவர் பயிற்சியளிக்கும் உத்தியோகத்தர் பதவிக்கு ஆட்சேர்க்கப்பட்டு நியமனக் கடிதம் வழங்கப்பட்டிருந்துபோதும், விண்ணப்பதாரர் சேவைக்குச் சமூகமளிக்காததால் அப்பதவி வெற்றிடமாக இருந்தது. மீண்டும் 2015 ஆம் ஆண்டில் ரூபா 71,761 செலவில் புதினப் பத்திரிகை விளம்பரம் செய்தபோதும் ஆட்சேர்ப்பு பூர்த்தி செய்யப்பட்டிருக்கவில்லை.

- (ஆ) உள்ளகக் கணக்காய்வு உத்தியோகத்தர் மற்றும் அச்சிடல் உதவியாளர் பதவிகள் நீண்டகாலமாக வெற்றிடமாக இருந்தபோதும் ஆட்சேர்ப்புக்கான ஏற்பாடுகள் மேற்கொள்ளப்படவில்லை.
- (இ) நிறுவகத்தின் நிர்மாண வேலை, ஒப்பந்தங்கள் சம்பந்தமாக மதிப்பீடுகளைத் தயாரித்தலுக்குத் தகுதி வாய்ந்த தொழில்நுட்ப உத்தியோகத்தர் ஒருவர் இன்மையால் தயாரிக்கப்பட்ட மதிப்பீடுகளில் குறிப்பிடத்தக்க வேறுபாடுகள் நிலவின.
- (ஈ) வேலைப் பரிசோதகர் பதவிக்குத் தெரிவு செய்யப்பட்ட நபரால் சமர்ப்பிக்கப்பட்ட விண்ணப்பப் படிவத்திலும் பரீட்சைப் பெறுபேறுச் சான்றிதழிலும் உள்ள தகவல்கள் ஒன்றுடன் ஒன்று முரண்பட்டிருந்தன. அவ்வாறிருக்க, அது தொடர்பாக நடவடிக்கை எடுக்காது பின்னர் அவ்வுத்தியோகத்தர் முகாமைத்துவ உதவியாளராக (தொழில்நுட்ப) ஆட்சேர்க்கப்பட்டிருந்தார்.

## 5. கணக்களிப்பொறுப்பும் நல்லாளுகையும்

### 5.1 வருடாந்த செயல்நடவடிக்கைத் திட்டம்

பின்வரும் அவதானிப்புகள் மேற்கொள்ளப்படுகின்றன.

- (அ) 2015 ஆம் ஆண்டின் செயல்நடவடிக்கைத் திட்டத்தின் பிரகாரம் 70 கல்விசார் மற்றும் பயிற்சி நிகழ்ச்சித்திட்டங்களுக்குத் திட்டமிடப்பட்டிருந்தபோதும், 41 நிகழ்ச்சித்திட்டங்கள் நடாத்தப்படாமையால் நிகழ்ச்சித்திட்டங்களை நடாத்துவதின் முன்னேற்றம் 41 சதவீதமாக இருந்தது.
- (ஆ) கணினிக்கூறினுள் 2015 ஆம் ஆண்டு நவம்பர் மாதமளவில் இருந்த மொத்த நிகழ்ச்சித்திட்டங்களது எண்ணிக்கை 5 ஆகும். எவ்வாறாயினும், ரூபா 1,378,040 செலவழித்து 12 கணினிகளும் அவற்றிற்கான துணைப் பாகங்களும் 2015 நவம்பர் 30 ஆந் திகதி கொள்வனவு செய்யப்பட்டிருந்தன.

### 5.2 உள்ளகக் கணக்காய்வு

பெருந்தோட்ட கைத்தொழில் அமைச்சின் உள்ளகக் கணக்காய்வுக் கூறினால் நிறுவகம் தொடர்பான உள்ளகக் கணக்காய்வு மேற்கொள்ளப்படவில்லை.

## 6. முறைமைகளும் கட்டுப்பாடுகளும்

கணக்காய்வின்போது அவதானிக்கப்பட்ட முறைமைகள் மற்றும் கட்டுப்பாட்டுக் குறைபாடுகள் நிறுவகத் தலைவரது கவனத்திற்குக் கொண்டுவரப்பட்டன. பின்வரும் கட்டுப்பாட்டுத் துறைகளில் விசேட கவனம் தேவைப்படுகின்றது.

### முறைமைகள் மற்றும் கட்டுப்பாட்டுத் துறைகள்

### அவதானிப்பு

- |                               |   |   |   |
|-------------------------------|---|---|---|
| (அ) பதவியணியினர் நிர்வாகம்    | வெற்றிடம்<br>உத்தியோகத்தர்களைத்<br>நடவடிக்கை எடுக்காமை<br>உத்தியோகத்தர்களது<br>பெறுபேறுகள் உறுதி<br>எடுக்கப்படாமை | நிலவும்<br>துரிதமாக<br>மற்றும்<br>கல்வித்<br>செய்யப்படுவதற்கான<br>நடவடிக்கை | பதவிகளுக்குரிய<br>ஆட்சேர்ப்பதற்கு<br>மற்றும்<br>ஆட்சேர்ப்பு<br>தகைமைகளுக்குரிய<br>நடவடிக்கை |
| (ஆ) செயற்பாட்டுக் கட்டுப்பாடு | நிறுவனத்தால் தற்போது<br>தொழில்சார் கற்கை நெறிகள்<br>நிகழ்ச்சித் திட்டங்கள்  | நடாத்தப்படும்<br>நெறிகள் மற்றும்<br>தொடர்பாக தேசிய                          | கல்வி மற்றும்<br>அபிவிருத்தி<br>தொழில்சார்  |

தகைமை (NVQ) சான்றிதழ்களை வழங்க நடவடிக்கை எடுக்காமை

(இ) கணக்கீடு

பொருத்தமான கணக்கீட்டுக் கொள்கையைத் தீர்மானித்து, அக்கொள்கைகளைக் கணக்குகளில் வெளிப்படுத்தி அதற்கமைய கணக்குகளைத் தயாரிப்பதற்கு நடவடிக்கை எடுக்காமை